



# കേരളസർവകലാശാല

നം.പി.ആർ.165/2020

ഫോൺ: 2305738

## പത്രക്കുറിപ്പ്

### പരീക്ഷാഫലങ്ങളെല്ലാംസമയബന്ധിതമായി പ്രസിദ്ധീകരിക്കും:കേരള സർവകലാശാല.

കേരള സർവകലാശാലയുടെ എല്ലാ പരീക്ഷകളുടെയും ഫലങ്ങൾ, പ്രത്യേക സാഹചര്യം കണക്കിലെടുത്ത് ഘട്ടംഘട്ടമായി പ്രസിദ്ധീകരിക്കുകയാണെന്നും ദിവസങ്ങൾക്കുള്ളിൽ അവ പൂർത്തീകരിക്കുമെന്നും സർവകലാശാല പത്രക്കുറിപ്പിൽ അറിയിച്ചു.

ഒരുലക്ഷത്തിലധികം വിദ്യാർത്ഥികളുടെ പരീക്ഷകളാണ് കൊറോണക്കാലത്തെ കടുത്ത പ്രതിസന്ധികളെയും പലമേഖലകളിൽ നിന്നും ഉയർന്ന എതിർപ്പിനേയും കോടതി വ്യവഹാരങ്ങളെയും അതിജീവിച്ച് കേരളസർവകലാശാല പൂർത്തീകരിച്ചത്. വിദ്യാർത്ഥികളുടെ സൗകര്യർത്ഥം സർവകലാശാല പരിധിക്കുപുറത്ത് വിവിധജില്ലകളിലും ലക്ഷദ്വീപിലും ആയി11 പരീക്ഷാ കേന്ദ്രങ്ങളിലായി 22 സർവകലാശാല ജീവനക്കാർ ഏകദേശം ഒരു മാസത്തോളം അവിടെയുള്ള പരിമിത സൗകര്യങ്ങളിൽ നിന്നുകൊണ്ടാണ് ഈപരീക്ഷകൾ സർവകലാശാല പൂർത്തിയാക്കിയത്. പരീക്ഷകൾ നടക്കുന്ന എല്ലാ സെന്ററുകളിലും ആരോഗ്യവകുപ്പ് നിർദ്ദേശിക്കുന്ന ആരോഗ്യസുരക്ഷ ഒരുക്കുന്നതിനും മാതൃകാപരമായ കോവിഡ് പ്രോട്ടോക്കോൾ പ്രവർത്തനങ്ങൾ സംഘടിപ്പിക്കുന്നതിനും ആവശ്യമായ സാമ്പത്തിക സഹായം ഉൾപ്പെടെ എല്ലാ സെന്ററുകൾക്കും നൽകുകയും ചെയ്താണ് പരീക്ഷാനടത്തിപ്പ് യാതൊരു പരാതിയുമില്ലാതെ പൂർത്തിയാക്കിയത്.

കോവിഡ് പ്രതിസന്ധികളിൽപെട്ട് പരീക്ഷ എഴുതാൻ കഴിയാതിരുന്ന വിദ്യാർത്ഥികൾക്ക് അവസരം നഷ്ടപ്പെടാത്ത തരത്തിൽ 'പ്രത്യേകപരീക്ഷ' നടത്തുന്നതിനുള്ള സംവിധാനങ്ങൾ രൂപപ്പെടുത്തുകയും ആ പരീക്ഷകൾ നടത്താനുള്ള നടപടികൾ പൂർത്തീകരിക്കുകയും ചെയ്തുവരികയുമാണ്. വിദൂരവിദ്യാഭ്യാസം ഉൾപ്പെടെയുള്ള പരീക്ഷകൾ ജൂൺ 25 നാണ് അവസാനിച്ചത്. എല്ലാ പ്രാക്ടിക്കൽ പരീക്ഷകളും ആഗസ്റ്റ് 20 നാണ് തീർന്നത്. ജൂൺ 25 ന് തന്നെ സർവകലാശാലയുടെ മൂല്യനിർണ്ണയക്യാമ്പുകൾ ആരംഭിച്ചുകൊണ്ട് വാല്യുവേഷൻ നടപടികളും ആരംഭിച്ചു.

കോവിഡ് വ്യാപനത്തിന്റെ കടുത്ത നിയന്ത്രണങ്ങൾക്കിടയിലും ഉത്തരകടലാസുകളുടെ മൂല്യനിർണ്ണയം പൂർത്തിയാക്കിഘട്ടംഘട്ടമായി റിസൾട്ട് പ്രസിദ്ധീകരിക്കുന്നതിനാണ് സർവകലാശാല തീരുമാനിച്ചത്. അതുപ്രകാരം മൂല്യനിർണ്ണയം പൂർത്തീകരിച്ച **CBCS BA, B Sc, B Com** പരീക്ഷകളുടെ റിസൾട്ടുകൾ

പ്രസിദ്ധീകരിക്കുകയും ചെയ്തു. ആകെ **32627** വിദ്യാർത്ഥികൾ എഴുതിയ ഈ പരീക്ഷയിൽ **20687** പേർ പാസ്സായി, ഇതിൽ ആകെ **810** പേരുടെ റിസൾട്ട് ചില സാങ്കേതിക കാരണങ്ങളാൽ തടഞ്ഞുവെച്ചിട്ടുണ്ട്. ഈ തടഞ്ഞുവെച്ച റിസൾട്ടും എത്രയും പെട്ടെന്ന് തന്നെ പ്രസിദ്ധീകരിക്കുന്നതാണ്. റിസൾട്ട് പ്രസിദ്ധീകരിക്കാനുള്ള മറ്റ് പരീക്ഷകളുടെ ഉത്തരകടലാസുകളും മൂല്യനിർണ്ണയത്തിലാണ്. ഓണാവധി കഴിഞ്ഞ് എത്രയും പെട്ടെന്ന് തന്നെ ഇനിയുള്ള എല്ലാ പരീക്ഷകളുടെയും റിസൾട്ട് പ്രഖ്യാപിക്കുന്നതാണ്. **Covid 19** കാരണം പരീക്ഷ എഴുതാൻ കഴിയാത്ത അവസാനവർഷ ബിരുദ വിദ്യാർത്ഥികൾക്കായി സെപ്റ്റംബർ **15** ന് ഒരു സ്പെഷ്യൽ പരീക്ഷയും നടത്തുന്നുണ്ട്, അതിന്റെയും റിസൾട്ട് എത്രയും പെട്ടെന്ന് തന്നെ പ്രസിദ്ധീകരിക്കുന്നതാണ്. വസ്തുതകൾ ഇതായിരിക്കെ മറിച്ചുള്ള വാർത്തകൾ അടിസ്ഥാനരഹിതമാണെന്നും, ഊഹാപോഹങ്ങൾ പരത്തുന്നവർ കോവിഡ് പ്രതിസന്ധികൾക്കിടയിലും സർവകലാശാല നടത്തുന്ന പ്രവർത്തനത്തെ കാണാതിരിക്കുകയാണെന്നും വാർത്താക്കുറിപ്പിൽ പറഞ്ഞു.



പബ്ലിക് റിലേഷൻസ് ഓഫീസർ

തിരുവനന്തപുരം  
30.08.2020

e-mail: [ku.release@gmail.com](mailto:ku.release@gmail.com)

website: [www.keralauniversity.ac.in](http://www.keralauniversity.ac.in)

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098
--